

**आष्टी मध्यम प्रकल्पाच्या बुडीत क्षेत्रातून जाणाऱ्या उजनी  
डावा कालव्याच्या विशेष दुरुस्तीच्या खर्चास प्रशासकीय  
मान्यता प्रदान करणेबाबत**

महाराष्ट्र शासन  
जलसंपदा विभाग  
शासन निर्णय क्र. सीडीए १००७/(८०/२००७) लाक्षेवि (कामे)  
मंत्रालय, मुंबई ४०० ०३२.  
दि. २९ मे २००८

**प्रस्तावना :-** भीमा प्रकल्पांतर्गत उजनी डावा कालवा कि.मी. ९५ ते ९९ आष्टी मध्यम प्रकल्पाच्या बुडीत क्षेत्रातून जातो. कालव्याच्या या भागातील सर्वसाधारण उंची ६ मी. ते ९ मी. एवढी आहे. कालव्याच्या बाहेरच्या दोन्ही बाजूस भरावास अश्मपटल केले आहे. या कालव्याचे बांधकाम १९८० मध्ये पूर्ण झाले आहे. उजनी डावा कालवा कि.मी. ९५ ते ९९ येथील कालव्याच्या बाहेरील बाजूस भरावावर सुबाभूळ सारखी मोठी झाडे झुडपे मोठ्या प्रमाणात वाढलेली आहेत. झाडांची मुळे कालव्याच्या आतिल बाजूस आल्यामुळे अस्तरीकरणास भेगा पडल्या आहेत. तसेच तळातील अस्तरीकरण खराब झाल्यामुळे कालव्याचा तळ उतार बदलला आहे. भराव खचला असून भरावाची घसरण झालेली आहे. कालव्याच्या भरावाच्या बाहेरील बाजूने अश्मपटल निखळून गेले आहे. सदर कालवा सुस्थितीत आणण्यासाठी जास्त निधीची आवश्यकता असून हे काम नियमित देखभाल दुरुस्ती निधीतून करणे शक्य होत नव्हते. यास्तव सदर कामास विशेष दुरुस्ती या सदराखाली प्रशासकीय मान्यता प्रदान करण्याचा प्रस्ताव विचाराधिन होता.


**निर्णय :-** भीमा प्रकल्पांतर्गत उजनी डावा कालवा कि.मी. ९५ ते ९९ सुस्थितीत आणण्यासाठी विशेष दुरुस्तीच्या रु. १७६.१८ लक्ष अंदाजित खर्चास प्रशासकीय मान्यता देण्यात येत आहे.

या कामावर होणारा खर्च मागणी क्र. आय ५ मुख्य लेखाशिर्ष ४७०१ मोठे व मध्यम पाटबंधारे (०१) मोठे पाटबंधारे - लाक्षेवि अंतर्गत (०२)(१२)भीमा (४७०१ आय- ८८६) (५३) मोठी बांधकामे या शिर्षाखाली उपलब्ध अनुदानातून भागविण्यात यावा.

हा शासन निर्णय वित्त विभागाच्या अनौपचारिक संदर्भ क्र. २३७/०८ व्यय- १२ दि. २०.५.२००८ अन्वये प्राप्त झालेल्या सहमतीने निर्गमित करण्यात येत आहे.

हा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संकेतांक क्र. २००८०५२९१३३२५२००१ असा आहे.

महाराष्ट्राचे राज्यपाल यांच्या आदेशानुसार व नावाने.

  
( र. श्री. कळसकर )  
शासनाचे अवर सचिव

प्रत माहितीसाठी

प्रधान महालेखापाल (लेखा परिक्षा) १ महाराष्ट्र, मुंबई ४०० ०२०.

महालेखापाल (लेखा व अनुज्ञेयता) १ महाराष्ट्र, मुंबई ४०० ०२०.

मा. मुख्यमंत्र्यांचे प्रधान सचिव, मंत्रालय, मुंबई ४०० ०३२

मा. उप मुख्यमंत्र्यांचे प्रधान सचिव, मंत्रालय, मुंबई ४०० ०३२

मा. मंत्री जलसंपदा (कृषोविम वगळून) व लाक्षेवि, मंत्रालय, मुंबई ४०० ०३२

मा. राज्यमंत्री जलसंपदा व लाक्षेवि, मंत्रालय, मुंबई ४०० ०३२

सचिव (जलसंपदा), जलसंपदा विभाग, मंत्रालय, मुंबई ४०० ०३२

सचिव (लाक्षेवि), जलसंपदा विभाग, मंत्रालय, मुंबई ४०० ०३२

मुख्य अभियंता, (विप्र), जलसंपदा विभाग, सिंचन भवन, पुणे

अधीक्षक अभियंता व प्रशासक, लाभक्षेत्र विकास प्राधिकरण, सोलापूर

आंतर वित्त सल्लागार व उप सचिव, जलसंपदा विभाग, मंत्रालय, मुंबई ४०० ०३२

लाक्षेवि (कामे) कार्यासन संग्रहार्थ